

# Piliñliñ ko an Tōmak

*Jacob ekar wōr juon an būrablōm—ekar aolep iien lukkuun emejkiki!*

**Jān Pollyanna Mattos Vecchio**  
(Pedped ioon juon bwebwenato emool)

*Bwebwenato in ekar bōk jikin ilo Brazil.*

“Jacob, kwojeļā ke uwaak eo?” Mrs. Lelis ekar kajjitōk. Jacob ekar kōpeļļok mejān im kar kotak bōran jān ioon tebōļ eo. Aolep rijikuuļ ro mōttan ilo kūlaaj eo raar reilok nān e. Rūkaki eo an ekar kalimjōke e barāinwōt. Ekar eñjake an jook. Ekar bar mejurļok ilo kūlaaj eo!

“Joļok aō bōd, Mrs. Lelis,” ekar ba. “Kwomaroñ ke bar ba kajjitōk eo?”

“Aaet. Bōtaab jouj bōjrak am kiki ilo kūlaaj.”

Ekar nukjōkļok ilo jea eo an. “Ekwe, emḡan.”

Jacob ekar itok nān jikuuļ eo an ekāal jejo wōt wiik remootļok. Ekar emḡan ippān katak, im rijikuuļ ro mōttan ilo kūlaaj eo raar emḡan. Jacob ekar wōr juon an būrablōm—ekar aolep iien lukkuun emejkiki! Jikuuļ kāal eo an ekar lukkuun ettoļok, kōn menin ekar aikuj in ruj ilo jibboñ tata wōt nān an pād ilo awa eo ejetjet.

Ilo jinoin, ekar pidodo nān mād ilo kūlaaj. Bōtaab menin ekar penļok im penļok. Jet iien Jacob ekar kanooj in mōk ekar kikiļok.

Raan eo tok juon, būrinjibōļ eo an jikuuļ eo ekar kajjitōk ippān Jacob im ro jinen im jemen nān kweilok ippān. Liin ekar ettōñ dikdik im karuwaineneik er nān lowaan opij eo an.

“Ij mōñmōñ komij pād ijin” liin ekar ba. “Jacob ej juon rijikuuļ emḡan Bōtaab rūkaki eo an ej ba ejjab itok limoin ilo kūlaaj ko an. Jet iien ejjab leļok an im ekar āinwōt elukkuun in mōk. Emḡan ke an pād?”

Jinen ekar emajidjid. “Jacob ekar buuļ jermal bwe en maroñ etal nān jikuuļ ijin, bōtaab elukkuun in ettoļok jān mḡweo imōm. E ej aikuj in ruj wōt in jibboñ tata aolep raan. Kōn menin ej emejkiki ilo kūlaaj ko an in jibboñ.



“Oh, ede in men ke?” būrinjibōļ ekar ba. “Kwoj aikuj kajjieoñ ipiliñliñ in kope! Door jejo piliñliñ in kope eo ekanooj in kajoor ilo dān eo nimen Jacob kajjojo jibboñ. Men in enaaj dāpij an ruj.”

Jacob ekar pok. “Akō baamḡle eo am ejjab idaak kope.”

Būrinjibōļ eo ekar erreitok in tarpok. “Enaaj pen nān kwe nān katak eļañne eban bōjrak am kikiļok. Bolen kwoj aikul ļomḡak kake.”

Ke raar ilok jān opij eo an principal eo, ļomḡak ko an Jacob raar kapokpok. Ekar kōḡaan bwe en emḡanļok an jikuuļ, bōtaab ekar kōḡaan bwe en ļoor kien ko barāinwōt.

Boñon eo, baamḡle eo an raar riit kōn Naan in Mālōtlōt ilo jeje ko rekwojarjar.

Ke ekar an Jacob iien, ekar riit, “Im aolep ro rekwojarjar rej keememej nān kōjparok im kōḡḡan ennaan kein . . . naaj lo mālōtlōt im eļap mennin aorōk ko an jeļāļokjeḡ. Im renaaj ettōr im jab mōk, im naaj etetal im jab parōk.”\*

Innām ekar wōr juon an ļomḡak.

Ekar jutak jān jea eo an. “Ijellōkin piliñliñ in kope, inaaj kōjermal piliñliñ tōmak!”

“Ta mejeje in am ba?” jemen ekar kajjitōk.

Jacob ekar ettōñ dikdik. “Aolep jibboñ mōkta jān mḡabuñ, jemaroñ jar im kajjitōk ippān Jemedwōj Ilañ nān kōjeraamḡan eō bwe in jab lukkuunin emejkiki. Jar ko ad renaaj āinwōt piliñliñ ko an tōmak!”

Jinō im Jema raar barāinwōt ettōñ dikdik. “Ej juon ļomḡak ekanooj in emḡan!” Jema ekar ba:

Jibboñon eo tok juon, baamḡle eo aer ekar bukweļō im kōḡḡane juon jar bwe Jacob en wōr an kajoor nān an ruj wōt. Raar kōḡḡan ejja menin wōt raan eo tok juon. Im raan eo ālkin. Kajjojo boñ, Jacob ekar kajjieoñ mōkaj an etal nān kiki barāinwōt. Kajjojo jibboñ baamḡle eo an Jacob ekar wōr aer tōmak bwe Jemedwōj Ilañ enaaj kar jipañ e.

Jān iien nān iien, piliñliñ ko an tōmak raar jermal. Jacob ekar leļok an nān aolepān raan eo! Anij ekar uwaake jar ko aer. Im Jacob ekar jeļā E ekar utiej būruōn kōn e nān ļoor Naan in Mālōtlōt.

“Kopojak ke nān kūlaaj, Jacob?” Mrs. Lelis ekar kajjitōk juon jibboñ ke ekar etetalļok nān lowaan kūlaaj ruum eo.

Jacob ekar emajidjid kōn juon mejān ettōñ dikdik eļap. Ekar wōr an piliñliñ ko an tōmak mōkta jān jikuuļ. Ekar pojak nān aolep men! ●

## TA IN NAAN IN MĀLŌTLŌT?

Naan in Mālōtlōt ej juon kien Anij ekar letok nān kōjeraamḡan ajri ro Nejin (Iale Katak im Bujen Ko 89). Ej jiroñ kōj bwe mōñā ko rej emḡan nān mōñā im jet nān jab mōñā. Ne jej ļoor kien in, jej jeraamḡan kōn ājmour, kajoor, im mālōtlōt!



KŌMELE KO JĀN RAŌUEŁ MARTIN